

Захапленне прыгажосцю

На мінулым тыдні ў галерэі «Панарама» Нацыянальны бібліятэкі Беларусі праішло ўрачыстае адкрыццё выстаўкі пад назвай «Міленіум». Аўтар праекта — Ксенія Місан-Быстрова, выпускніца Беларускага дзяржаўнага ўніверсітэта культуры і мастацтваў (скончыла факультэт дэкаратыўна-прыкладнога мастацтва). У свой час працавала мастаком-мультыплікатарам на кінастудыі «Беларусьфільм», выкладала дэкаратыўнае мастацтва ў Цэнтры творчасці дзяцей і моладзі Першамайскага раёна сталіцы. Пры яе ўдзеле быў выдадзены шэраг храстаматый і вучэбных дапаможнікаў для малодшых школьнікаў.

Выстаўка «Міленіум» знаёміць з працоўкамі Ксеніі Місан-Быстронай апошніх гадоў. У экспазіцыі — больш чым 30 жывапісных і графічных работ, у якія мастачка імкнулася ў класі мноства сімвалаў і метафор — гаворка з гледачом пра пазачасавае, закранаўца тэмы вечнасці і сэнсу чалавечага жыцця. Хоць, дарэчы, аўтар іншы раз вяртаецца да рэчаінасці і ў яе работах паўстаюць сюжэты, акаличнасці, дэталі, блізкія і зразумелыя непадрыхтаваному ду сур'ёзнай размовы сучасніку.

На вернісажы прысутнічалі прадстаўнікі секцыі «Традыцыя» Беларускага саюза мастакоў, сябрам якой нядайна стала Ксенія Місан-Быстрова. Загадчык секцыі, жывапісец Уладзімір Уродніч



Фрагмент экспазіцыі.

у прывітальным слове падзяліўся думкай пра яднальную сілу мастацтва:

— Кожны чалавек, незалежна ад ступені прыналежнасці да мастацтва, шукае свой шлях да прыгожага, якое здольна аб'ядноўваць людзей у агульным імкненні. Чалавечую душу вельмі складана задаволіць, і яна патрабуе розных падыходаў. Я віншую гаспадыню вернісажа са смеласцю, з выхадам на шырокую аўдыторыю. Мы, людзі творчыя, спяваем песню пра Радзіму, і ў ёй гучыць розныя галасы. І, здаецца, інтанацыя Ксеніі Місан-Быстровай у ёй — вельмі дарэчы. Гэта права мастака — фарміраваць сябе і свой стиль, знаходзячы водгук у сэрцах людзей.

На выстаўцы прадстаўлены партрэты, нацюрморты, абстрактныя карціны, якія вызначаюцца дэкаратыўнасцю, сведчаць аб схільнасці аўтара сумяшчаць у адным творы розныя тэхнікі (а мастачка неаднайчы спрабавала свае сілы ў тым ліку ў кераміцы, дэкупажы, роспісе). Між тым «Міленіум» утрымлівае ў сабе зварот да беларускага мінулага, спробы пераасэнсавання старажытных міфаў, перагортванне старонак гісторыі сусветнай культуры. Прытым творы не перанасычаны вобразамі і сімваламі, ім не ўласціва грувасткасць, яны пазбаўлены маралізаторства і сцвярджэння ісціны — тут адданасць аўтара прынцыпам дэкаратыўнага мастацтва, а яшчэ — бачанне прыгажосці свету агульнага і ўнутранага, свайго.

Ксенія Місан-Быстрова выказала спадзяванне, што яе работы будуць

станоўча ўплываць на настрой наўедвальнікаў Нацыянальнай бібліятэкі напярэдадні Новага года і зімовых святаў (наведаць экспазіцыю ў галерэі «Панарама» можна да 31 студзеня).



«Каралеўскае жыцце», 2021 г.

— Тут прадстаўлены работы розных гадоў, але яны ўдала аўядналіся ў адно цэлае. Назва, лічу, сімвалічная, і яна звязана з многімі падзеямі ў майм жыцці, якое і натхніе на творчасць, прыносіць ідэі. Здаецца, у іх я нават знаходжу адказы на пытанні, якія сама сабе задаю. Была б рада, калі б людзі знайшли ў іх свае адказы, адшукалі новыя сэнсы, — адзначыла мастачка.

Яўгенія Шышка,
фота аўтара